

# मैनेजमेंट के छात्र पढ़ा रहे स्वास्थ्य का पाठ

रायपुर। नईदुनिया प्रतिनिधि

मैनेजमेंट के छात्रों ने लोगों के स्वास्थ्य के सुरक्षा का बीड़ा ड़ा उठाया है। प्रयास 3 स्वस्थ भारत मैराथन के अंतर्गत आसपास के गांव में स्वास्थ्य की जानकारी दी जाएगी। प्रयास में विभिन्न गतिविधियों और पहल के माध्यम से समाज को समुदाय कल्याण और उत्थान का संदेश देंगे। आइआइएम के सहायक प्राध्यापक जागरूक दावरा ने बताया कि प्रयास -3 अपने पूर्व संस्करणों प्रयास-1 और 2 की सफलता और विरासत का पालन करता है। दो वर्ष पहले फरवरी में प्रयास-1 स्वच्छ भारत विषय और समाज में साफ, सफाई और स्वच्छता के लिए जागरूकता फैलाने के लिए आधारित था। प्रयास-2.0 को पिछले वर्ष 'बेटी बचाओ, बेटी पढ़ाओ' के विषय के साथ आयोजित किया गया था। इसने बच्चियों को सशक्त



आइआइएम में स्वास्थ्य 3 के आयोजन की तैयारी की गई।

बनाने और उन्हें अध्ययन और करियर के मामले में समान अवसर प्रदान करने की सरकार की पहल को आम लोगों तक पहुँचाया था।

इसी परंपरा को जारी रखते हुए प्रयास 3.0 का विषय 'स्वस्थ भारत' है जो लोगों को मजबूत और स्वस्थ जीवन शैली का नेतृत्व करने के लिए प्रेरित करती

है। स्वस्थ भारत अभियान के आदर्शों को फैलाने के लिए समुदाय को एक साथ लाने के लिए मैनेजमेंट के छात्रों ने बीड़ा उठाया है। मैनेजमेंट के छात्रों ने बताया कि स्वस्थ जीवन शैली को अपनाने के लिए लोगों को प्रेरित किया जाएगा। शिक्षित और प्रभावी हेल्थकेयर सिस्टम बनाने के लिए इसका आयोजन किया जाएगा।

**एक हजार लोग लेंगे भाग:** छात्रों ने बताया कि आयोजन में एक हजार लोग भाग लेंगे। नृत्य और गायन प्रतियोगिता से लोगों को स्वास्थ्य की जानकारी दी जाएगी। इसके साथ ही बुजुर्गों की भागीदारी भी रखी जाएगी। थीम में रस्सी-कूद और पुश-अप चुनौतियों को भी रखा जाएगा।